

32003D0020(01)

L 9/32

IL-ĠURNAL UFFIĊJALI TA' L-UNJONI EWROPEA

15.1.2004

ID-DEĊIŻJONI TAL-BANK ĊENTRALI EWROPEW**tat-18 ta' Diċembru 2003****li tistabbilixxi t-termini u l-kondizzjonijiet ghat-trasferimenti ta' l-ishma fil-kapital tal-Bank Ċentrali Ewropew bejn il-banek ċentrali nazzjonali u l-aġġustament tal-kapital imhallas****(CBE/2003/20)****(2004/46/KE)**

IL-KUNSILL REGULATORJU L-BANK ĊENTRALI EWROPEW,

Wara li kkunsidra l-Istatut tas-Sistema Ewropea tal-Banek Ċentrali u tal-Bank Ċentrali Ewropew u b'mod partikolari l-Artikolu 28.5 tiegħu,

Billi:

(1) L-aġġustament tal-peżati assenjati lill-banek ċentrali nazzjonali (BĊNi) fiċ-ċavetta għas-sottoskrizzjoni fil-kapital tal-Bank Ċentrali Ewropew (BĊE) (minn issa "l quddiem imsejha l-peżati ċavetta tal-kapital u ċ-ċavetta tal-kapital rispettivament) kif ipprovdut fid-Deciżjoni BĊE/2003/17 tat-18 ta' Diċembru 2003 dwar l-ishma perċentwali tal-banek ċentrali nazzjonali fiċ-ċavetta għas-sottoskrizzjoni fil-kapital tal-Bank Ċentrali Ewropew" ⁽¹⁾ jehtieg lill-Kunsill li jirregola li jistabbilixxi t-termini u l-kondizzjonijiet tat-trasferimenti ta' l-ishma tal-kapital bejn il-BĊNi sabiex jiġi żgurat illi d-distribuzzjoni ta' dawn l-ishma tikkorrispondi ma' l-aġġustamenti magħmula.

(2) Id-Deciżjoni BĊE/2003/18 tat-18 ta' Diċembru 2003 li tistabbilixxi l-miżuri mehtieġa sabiex jithallas il-kapital tal-Bank Ċentrali Ewropew mill-banek ċentrali nazzjonali parteċipanti ⁽²⁾ tistabbilixxi kif u safejn u sakemm il-BĊNi ta' l-Istati Membri illi adottaw l-euro (minn issa "l quddiem imsejha l-BĊNi parteċipanti) għandhom ihallsu l-kapital ta' l-BĊE bil-hsien taċ-ċavetta aġġustata tal-kapital. Id-Deciżjoni BĊE/2003/19 tat-18 ta' Diċembru 2003 li tistabbilixxi l-miżuri mehtieġa sabiex jithallas il-kapital tal-Bank Ċentrali Ewropew mill-banek ċentrali nazzjonali parteċipanti ⁽³⁾ tistabbilixxi kif u safejn u sakemm il-BĊNi ta' l-Istati membri illi adottaw l-euro (minn issa "l quddiem imsejha l-BĊNi parteċipanti) għandhom ihallsu l-kapital ta' l-BĊE bil-hsieb taċ-ċavetta aġġustata tal-kapital.

(3) Il-BĊNi parteċipanti hallsu l-ishma tagħhom fil-kapital sottoskritt ta' l-BĊE kif mehtieġa skond id-Deciżjoni BĊE/1998/2 ⁽⁴⁾ u, fil-każ tal-Bank tal-Greċja, skond l-Artikolu 2 tad-Deciżjoni BĊE/2000/14 ⁽⁵⁾ u d-Deciżjoni BĊE/1998/14 ⁽⁶⁾. Fid-dawl ta' dan il-fatt, l-Artikolu 2 tad-Deciżjoni BĊE/2003/28 tiddikjara illi jew BĊN parteċipanti għandu jittrasferixxi ammont addizzjonali lill-BĊE, jew l-BĊE għandu jittrasferixxi lura ammont lil BĊN parteċipanti, kif approprjat, sabiex jaslu għall-ammonti ddikjarati fil-tabella fl-Artikolu 1 tad-Deciżjoni BĊE/2003/18.. Bl-istess mod, il-BĊNi mhux parteċipanti hallsu l-ishma tagħhom fil-kapital sottoskritt ta' l-BĊE kif mehtieġa skond id-Deciżjoni BĊE/1998/14. Fid-dawl ta' dan il-fatt, l-Artikolu 2 tad-Deciżjoni BĊE/2003/19 tiddikjara illi jew BĊN mhux parteċipanti għandu jittrasferixxi ammont addizzjonali lill-BĊE, jew l-BĊE għandu jittrasferixxi lura ammont lil BĊN mhux parteċipanti, kif approprjat, sabiex jaslu għall-ammonti ddikjarati fil-tabella fl-Artikolu 1 tad-Deciżjoni BĊE/2003/19,

ADOTTA DIN ID-DEĊIŻJONI:

Artikolu 1

It-trasferiment ta' l-ishma

Meta jiġu kkunsidrati s-sehem fil-kapital ta' l-BĊE li kull BĊN ikun issottoskriva fil-31 ta' Diċembru 2003 u s-sehem fil-kapital ta' l-BĊE li kull BĊN irid jissottoskrivi mill-1 ta' Jannar 2004 bhala konsegwenza ta' l-aġġustament tal-peżati ċavetta tal-kapital kif deskritt fl-Artikolu 2 tad-Deciżjoni BĊE/2003/17, il-BĊNi għandhom jittrasferixxu l-ishma fil-kapital bejniethom infushom permezz ta' l-BĊE u minn għandu sabiex jiġi żgurat illi d-distribuzzjoni ta' l-ishma fil-kapital tikkorrispondi mal-peżati aġġustati. Għal dan l-effett, kull BĊN għandu, bis-sahha ta' dan l-Artikolu u mingħajr ebda formalità iktar jew azzjoni jkun mehtieġ, jew li jittrasferixxi jew li jirċievi fl-1 ta' Jannar

⁽¹⁾ ĠU L 9, tal-15.1.2004, p. 27.⁽²⁾ ĠU L 9, tal-15.1.2004, p. 29.⁽³⁾ ĠU L 9, tal-15.1.2004, p. 31.⁽⁴⁾ ĠU L 8, ta' l-14.1.1999, p. 33.⁽⁵⁾ ĠU L 336, tat-30.12.2000, p. 110.⁽⁶⁾ ĠU L 110, tat-28.4.1999, p. 33.

2004 is-sehem fil-kapital sottoskritt ta' l-BĊE iddikjarat maġenb ismu fir-raba' kolonna tat-tabella fl-Anness ma din id-deċiżjoni li fiha "+" għandu jirreferi għal sehem mill-kapital li l-BĊE għandu jittrasferixxi lill-BĊN u "-" għal sehem mill-kapital illi l-BĊN għandu ittrasferixxi lill-BĊE.

Artikolu 2

L-Aġġustament tal-kapital imhallas

1. Meta jiġi kkunsidrat l-ammont tal-kapital ta' l-BĊE illi kull BĊN ikun hallas u l-ammont tal-kapital ta' l-BĊE illi kull BĊN għandu jhallas sa l-1 ta' Jannar 2004, kif iddikjarat fl-Artikolu 1 tad-Deciżjoni BĊE/2003/19 għall-BĊNi mhux parteċipanti rispettivament, kull BĊN għandu fit-2 ta' Jannar 2004 jew jittrasferixxi jew jirċievi l-ammont nett (fl-euro) iddikjarati maġenb ismu fir-raba' kolonna tat-tabella fl-Anness II ma din id-Deciżjoni, li fiha "+" għandu jirreferi għal ammont li l-BĊN għandu jittrasferixxi lill-BĊE u "-" għal ammont li l-BĊE għandu jittrasferixxi lil dan il-BĊN.

2. Fit-2 ta' Jannar 2004, l-BĊE u l-BĊNi li huma taht obbligu li jittrasferixxu ammont skond il-paragrafu 1 għandhom, kull wiehed separatament, jittrasferixxu kull imghax li jakkumula fil-perjodu taż-żmien bejn l-1 ta' Jannar 2004 sat-2 ta' Jannar 2004 fuq l-ammonti misthoqqa mill-BĊE u minn dawn il-BĊNi skond il-paragrafu 1. It-trasferituri u r-riċevituri ta' dan l-imghax għandhom ikunu l-istess bħat-trasferituri u r-riċevituri ta' l-ammonti li fuqhom jakkumula l-imghax.

Artikolu 3

Dispożizzjonijiet ġenerali

1. It-trasferimenti deskritti fl-Artikolu 2 għandhom isiru permezz tas-sistema Trans-Ewropea tas-soluzzjoni Grossa Awtomatizzata fiż-Żmien Reali tat-Trasferiment bl-Espress (TARGET).

2. Kull imghax li jakkumula skond l-Artikolu 2(2) għandu jiġi kkalkolat fuq il-bażi ta' kull jum, bl-użu tal-metodu attwali ta' 360 jum tal-kalkolu, b'rata ugwali għall-imghax marginali wżata mis-Sistema Ewropea tal-Banek Centrali fl-operat l-iktar reċenti u ewlieni tagħha ta' finanzjament mill-ġdid.

3. L-BĊE u l-BĊNi li huma taht obbligu li jagħmlu trasferiment skond l-Artikolu 2 għandhom, fiż-żmien f'waqtu, jagħtu l-istruzzjonijiet meħtieġa sabiex jeseġwixxu kif misthoqqa dan it-trasferiment f'waqtu.

Artikolu 4

Dispożizzjonijiet finali

1. Din id-Deciżjoni għandha tidhol fis-seħh fid-19 ta' Diċembru 2003.

2. Din id-Deciżjoni għandha tiġi ppubblikata fil-*Ġurnal Uffiċjali ta' l-Unjoni Ewropea*.

Magħmula fi Frankfurt am Main, fit-18 ta' Diċembru 2003.

Għall-Kunsill Regolatorju tal-BĊE

Jean-Claude TRICHET

L-ANNEX I

IL-KAPITAL SOTTOSKRITT TAL-BĊNĪ

(EUR)

Il-BĊN	Is-Sehem sottoskritt fil-31 ta' Diċembru 2003	Is-Sehem sottoskritt mill-1 ta' Jannar 2004	Is-Sehem li jrid jiġi ttrasferit
In- Nationale Bank van België/ Banque Nationale de Belgique	143 290 000	141 485 000	- 1 805 000
Id- Deutsche Bundesbank	1 224 675 000	1 170 200 000	- 54 475 000
Il-Bank of Greece	102 820 000	108 070 000	+ 5 250 000
Il-Banco de España	444 675 000	439 005 000	- 5 670 000
Il-Banque de France	841 685 000	825 875 000	- 15 810 000
Is-Central Bank and Financial Services Authority of Ireland	42 480 000	51 270 000	+ 8 790 000
Il-Banca d'Italia	744 750 000	728 630 000	- 16 120 000
Il-Banque centrale du Lussemburgu	7 460 000	8 540 000	+ 1 080 000
Id-De Nederlandsche Bank	213 900 000	221 615 000	+ 7 715 000
L-Österreichische Nationalbank	117 970 000	115 095 000	- 2 875 000
Il-Banco de Portugal	96 160 000	100 645 000	+ 4 485 000
Is-Suomen Pankki	69 850 000	71 490 000	+ 1 640 000
Id-Danmarks Nationalbank:	83 545 000	86 080 000	+ 2 535 000
L-iSveriges Riksbank:	132 685 000	133 180 000	+ 495 000
Il-Bank of England:	734 055 000	798 820 000	+ 64 765 000
Total:	5 000 000 000	5 000 000 000	0

L-ANNEX II

IL-KAPITAL IMHALLAS TA' L-BĊNI

(EUR)

Il-BĊN	Is-sehem sottomskritt fil-31 ta' Diċembru 2003	Is-sehem sottomskritt mill-1 ta' Jannar 2004	L-Ammont tal-hlas tat-trasferiment
In- Nationale Bank van België/ Banque Nationale de Belgique	143 290 000	141 485 000	- 1 805 000
Id-Deutsche Bundesbank	1 224 675 000	1 170 200 000	- 54 475 000
Il-Bank tal-Greċja	102 820 000	108 070 000	+ 5 250 000
Il-Banco de España	444 675 000	439 005 000	- 5 670 000
Il-Banque de France	841 685 000	825 875 000	- 15 810 000
Is-Central Bank and Financial Services Authority of Ireland	42 480 000	51 270 000	+ 8 790 000
Il-Banca d'Italia	744 750 000	728 630 000	- 16 120 000
Il-Banque centrale du Lussemburgu	7 460 000	8 540 000	+ 1 080 000
Id-De Nederlandsche Bank	213 900 000	221 615 000	+ 7 715 000
L-Österreichische Nationalbank	117 970 000	115 095 000	- 2 875 000
Il-Banco de Portugal	96 160 000	100 645 000	+ 4 485 000
Is-Suomen Pankki	69 850 000	71 490 000	+ 1 640 000
Id-Danmarks Nationalbank:	4 177 250	4 304 000	+ 126 750
L-iSveriges Riksbank:	6 634 250	6 659 000	+ 24 750
Il-Bank of England:	36 702 750	39 941 000	+ 3 238 250
It-Total:	4 097 229 250	4 032 824 000	- 64 405 250